



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

THURSDAY, 28th MARCH, 2024/CAITRA 08, 1946

[No. 42

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) અન્વયે

ખાહેરનામું

નં. જે/એમએજ/ગુ.પો.અ.-૩૩(૧)(ફ અને બ)/ફા.નં. ૧૪/૨૦૨૪-પ્રાંત અધિકારી અને સબ ડિવીઝનલ મેજિસ્ટ્રેટશ્રી, ધોરાજીની તા. ૨૦-૦૩-૨૦૨૪ ની દરખાસ્ત નં. મજસ/વશી/૨૦૩/૨૦૨૪ થઈ ઉપલેટા નગરપાલિકા વિસ્તારમાં આવેલ નાગનાથ ચોકથી ધોરાજી હાઈવે તરફ જતા રસ્તામાં મોજ નદી ઉપર રાજાશાહી વખતના આશરે ૧૦૦ વર્ષ જુના પુલ/ખિજનો સ્ટેબિલીટી અને નીરીક્ષણ રીપોર્ટ શ્રી સરદાર વલ્લભભાઈ નેશનલ ઈન્સ્ટીટ્યુટ ઓફ ટેકનોલોજી (S.V.N.I.T.), સુરત દ્વારા આપવામાં આવેલ. તેઓના તા. ૨૫-૦૧-૨૦૨૪ ના રીપોર્ટ મુજબ આ બ્રીજ ઉપર ભારે માલસામાન ભરેલી ટ્રકો, ટ્રેઈલર્સ, ટેન્કરો જેવા ભારે વાહનોના ટ્રાફિકને તાત્કાલિક નજીકના અન્ય રસ્તા પર ડાઈવર્ટ કરવા તેમજ ખિજના સમારકામ/સ્ટ્રેન્થનીંગ કાર્ય બાદ પણ માત્ર કાર, એમ્બ્યુલન્સ, મીની બસો વગેરે જેવા ઓછા વજનના વાહનો માટે જ ખુલ્લો રાખી શકાય તેમ જણાવેલ હોય જે અન્વયે મોજ નદી ઉપરના મેશનરી આર્ચ બ્રિજ ઉપરથી હેવી વ્હીકલની અવર-જવર બંધ કરી વૈકલ્પિક વ્યવસ્થા કરવાની રહેતી હોય, સદરહુ ખિજ ઉપરના ટ્રાફિકને ડાયવર્ટ કરવા ડાયવર્ઝન તરીકે નીચે મુજબનો વૈકલ્પિક રૂટ દરખાસ્તથી જણાવેલ છે.

ક્રમ	બંધ કરવાના થતા બ્રિજ/રસ્તાની વિગત	હેવી વ્હીકલનો ટ્રાફિક ડાયવર્ટ કરવા માટેના રસ્તાની વિગત
૧	ઉપલેટા શહેરમાં નાગનાથ ચોકથી પુર્વ દિશા તરફ ધોરાજી શહેર તરફ જતા રસ્તા ઉપર મોજ નદી ઉપર આવેલ બ્રિજ/રસ્તો	ભારે વ્હીકલ ઉપલેટા શહેર પાસેથી પસાર થતા નેશનલ હાઈવેનો બાયપાસ રોડ

ઉપલેટા શહેરમાં નાગનાથ ચોકથી પુર્વ દિશા તરફ ધોરાજી શહેર તરફ જતા રસ્તા ઉપર મોજ નદી ઉપર આવેલ બ્રિજ ભારે વાહનોનાં આવન-જાવન પરનાં પ્રતિબંધના કારણે ઉપર જણાવ્યા મુજબનાં વૈકલ્પિક રસ્તા પરથી બ્રીજનું સમારકામ/સ્ટ્રેન્થનીંગ કામ પુર્ણ થયા બાદ લાઈટ મોટર વ્હીકલ પ્રકારનાં વાહનો આવન-જાવન કરી શકશે. સદરહુ ખિજ/રસ્તા ઉપર જરૂરી દિશાસૂચક સાઈન બોર્ડ ચીફ ઓફિસરશ્રી, ઉપલેટા નગરપાલિકાએ લગાવવાના રહેશે.

જેથી હું, પ્રભવ જોષી, જિલ્લા મેજિસ્ટ્રેટ, રાજકોટ જિલ્લા, અમોને ગુજરાત પોલીસ અધિનિયમ-૧૯૫૧ ની કલમ-૩૩(૧) (ફ અને બ) અન્વયે મળેલ સત્તાની રૂએ ઉપલેટા શહેરમાં નાગનાથ ચોકથી પુર્વ દિશા તરફ ધોરાજી શહેર તરફ જતા રસ્તા ઉપર મોજ નદી ઉપર આવેલ બ્રિજ/રસ્તા ઉપર ભારે વાહનોનાં આવન-જાવન પર પ્રતિબંધ ફરમાવું છું.

આ જાહેરનામાનો ભંગ કે ઉલ્લંઘન કરનાર વ્યક્તિ સને-૧૯૫૧ ના ગુજરાત પોલીસ અધિનિયમની કલમ-૧૩૧માં દર્શાવેલ શિક્ષાને પાત્ર બનશે.

આજ તા. ૨૦-માર્ચ-૨૦૨૪ નાં રોજ મારી સહી તથા સીક્કો મારી બહાર પાડેલ છે.
રાજકોટ, ૨૦ માહે માર્ચ, સને ૨૦૨૪.

પ્રભવ જોષી
જિલ્લા મેજિસ્ટ્રેટ
રાજકોટ જિલ્લા

અધિક જિલ્લા મેજિસ્ટ્રેટ દ્વારા
ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે
જાહેરનામા

નં. જે/એમએજ/ધુળેટી/જા.નામુ/૨૦૨૪.-આગામી તા. ૨૪-૦૩-૨૦૨૪ ના રોજ હોળી તથા તા. ૨૫-૦૩-૨૦૨૪ ના રોજ ધુળેટીનો તહેવાર આવતો હોય સમગ્ર રાજકોટ ગ્રામ્ય જિલ્લાના વિસ્તારમાં આ તહેવારની ઉજવણી થનાર છે. સદરહુ તહેવારની ઉજવણી સાડા લોકો સાંજના સમયે શહેર/ગામના મુખ્ય ચોકમાં લાકડા, છાણા તથા ઘાસ એકત્રીત કરી હોળી પ્રગટાવી હોલીકાનું દહન કરી, શ્રીફળ વધેરી, શ્રીફળ, પતાસા, ખજૂર વિગેરેની લ્હાણી કરતા હોય છે. તેમજ ધુળેટીના તહેવારમાં પુરૂષો, સ્ત્રીઓ તથા બાળકો જાહેર રસ્તાઓ તેમજ ગલી-શેરીઓમાં આવતા જતા રાહદારીઓ ઉપર તથા એક બીજા ઉપર કોરા રંગ (પાવડર) પાણી ભરેલા ફુગ્ગાઓ તેમજ રંગ મિશ્રિત પાણી ભરેલા ફુગ્ગાઓ, કાદવ, રંગ મિશ્રિત પાણી, કેમીકલ યુક્ત રંગો અથવા તૈલી પદાર્થો, કે તૈલી વસ્તુઓ ફેંકતા હોય છે અને અમુક લોકો જાહેર રસ્તાઓ ઉપર આડસ મુકી, વાહન રોકી, વાહન ચાલકો પાસેથી બળજબરીથી પૈસા ઉઘરાવતા હોય છે. જેને લીધે જાહેર રસ્તાઓ/શેરીઓ/ગલીઓમાં ચાલતા જાહેર જનતાને અડચણરૂપ, ત્રાસદાયક અથવા ઈજા થવાની તેમજ અમુક અસામાજિક તત્વો દ્વારા અન્ય કોમની સ્ત્રીઓ ઉપર રંગ છાંટવાના બનાવ અથવા છેડતીના બનાવ બનતા હોય છે. જેથી જાહેર સુલેહશાંતિ જોખમાય તેવી શક્યતા નકારી શકાય નહીં. જેથી કાયદો અને વ્યવસ્થાની પરિસ્થિતિ કથળે નહીં તે સાડા આવી પ્રવૃત્તિ અટકાવવી જરૂરી જણાય છે.

જેથી હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, સને-૧૯૭૩ ના ફોજદારી કાર્યરીતિ અધિનિયમની કલમ-૧૪૪ થી મળેલ સત્તાની રૂએ આ નીચે જણાવેલ વિસ્તારમાં તા. ૨૪-૦૩-૨૦૨૪ ના કલાક ૦૦-૦૦ થી તા. ૨૬-૦૩-૨૦૨૪ ના કલાક ૨૪-૦૦ સુધી નીચે દર્શાવ્યા મુજબના કૃત્યો કરવા પર પ્રતિબંધ ફરમાવું છું.

કૃત્યો :

“કોઈ પણ ઈસમ અથવા ઈસમોએ જાહેર રસ્તાઓ ઉપર કોરા રંગ (પાવડર), પાણી ભરેલા ફુગ્ગાઓ તેમજ રંગ મિશ્રિત પાણી ભરેલા ફુગ્ગાઓ, કાદવ, રંગ મિશ્રિત પાણી, કેમીકલ યુક્ત રંગો અથવા તૈલી પદાર્થો કે તૈલી વસ્તુઓ અથવા તેવા કોઈપણ પ્રકારના પ્રવાહીઓ રાહદારીઓ કે વાહન ચાલકો ઉપર કે વાહનો ઉપર ફેંકવા નહીં અને તે માટેના સાધનો લઈ જાહેર રસ્તાઓ ઉપર દોડવું નહીં, પોતાના હાથમાં રાખવા નહીં કે કોઈને કે પોતાને ઈજા કે હાની થાય તેવી કોઈપણ પ્રવૃત્તિ કરવી નહીં. તેમજ અન્ય કોમની લાગણી દુભાય અને કાયદો વ્યવસ્થાની પરિસ્થિતિ કથળે તેવી રીતનું વર્તન કરવું નહીં.”

વિસ્તાર :

પોલીસ કમિશનરશ્રી, રાજકોટ શહેરની હકુમત સિવાયનો રાજકોટ ગ્રામ્ય જિલ્લાનો સમગ્ર વિસ્તાર.

શિક્ષા :

આ જાહેરનામાનો કોઈ પણ ખંડનો ભંગ અથવા ઉલ્લંઘન કરનાર ભારતના ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા લાઉડ સ્પીકરવાળા વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધરણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ ૨૨ માહે માર્ચ-૨૦૨૪ ના રોજ મારી સહી તથા કચેરીનો સિક્કો લગાડી હુકમ બહાર પાડ્યો.

રાજકોટ, ૨૨ માહે માર્ચ, સને ૨૦૨૪.

સી. એ. ગાંધી
અધિક જિલ્લા મેજિસ્ટ્રેટ
રાજકોટ જિલ્લા

